

УДК 821.512.145

Ф.И. Габидуллина**ЗӨЛФӘТ ИЖАТЫНДА РУХИ АЗАТЛЫК ИДЕЯСЕ
(«Йөрәкләрдә үлмәс дастан» поэмасы мисалында)**

Цель исследования – определить особенности отражения идеи духовной свободы в творчестве Зульфата на примере поэмы «В сердцах бессмертный дастан» (1980). Научная новизна заключается в выявлении указанной проблемы через призму общечеловеческих ценностей. Особое внимание уделяется идейно-эстетическим особенностям, богатству изобразительных средств анализируемой поэмы. В статье проанализированы сюжетная линия и общая композиция поэмы.

Ключевые слова: татарская литература, Зульфат, поэма, эпоха, жанр, прием, идея.

The purpose of the study is to define the peculiarities of reflecting the idea of spiritual freedom in Zulfat's works and especially in his poem «The immortal dastan in the hearts» (1980). The scientific novelty is in revealing of this problem through the prism of common human values. Special attention is paid to ideological and aesthetic peculiarities, wide range of describing means in the poem studied. The article analyzes the storyline and general composition of the poem.

Keywords: tatar literature, Zulfat, poem, epoch, genre, method, idea.

XX гасырның икенче яртысында үзенең тирән лиризм белән сугарылган шигырьләре, фәлсәфи эчтәлекле һәм уңышлы гомумиләштерүләргә ия житди уйлануларга этәрүче поэма-балладалары белән киң танылу алган, шигъриятне яшәү мәгънәсе буларак кабул иткән әдипләренең берсе – Зөлфәт (Дөлфәт Маликов, 1947–2007). Ул 1970 еллар башында поэзиягә килә һәм тиз арада гажәеп халыкчан, аһәңле теле, Такташ һәм Туфаннардан килүче традицияләрне дәвам итүе һәм сүз-сурәт тудыруның яңадан-яңа алым-формаларына мөрәжәгать итүе белән игътибарны жәлеп итә. Аның «Язмышлар ярында» (1971) жыентыгына Х. Туфан мондый бәя бирә: «Гажәп тирән, якты, халык һәм ил турындагы зирәк, акыллы, кайнар, тормышка тирән мэхәббәт белән сугарылган шигырьләр...» [Туфан, б. 4] Шагыйрь ижат гомерендә әлегә югары бәягә тугры калып ижат итә, шигъриятне белән тарихның аерым сәхифәләрен күз алдына бастыра, халыкның шатлык-борчуларын, теләк-омтылышларын чагылдырып, аның бүгенгесе һәм киләчәге өчен жан атып яши. Алдагы елларда бер-бер артлы шигъри жыентыклары басылып чыга: «Утлы бозлар» (1978), «Адашкан болыт» (1990), «Ике урман арасы» (1995), «Йөрәгемне былбыл чакты» (1999), «Ходай сулышы» (2007).

Тәжрибәсе арткан саен әдипнең сәнгати фикерләве тирәнәя, фәлсәфилек арта, алгы планга кеше һәм табигать, яшәү һәм үлем,

матурлык һәм кыргыйлык, мэхэббәт һәм нәфрәт, хакыйкәт һәм ялган, кешелек һәм галәм һ.б. темалар чыга. Чынбарлыкны бөтен төр-лелегендә чагылдыру максатында Зөлфәт халык традицияләренә таяна, мифологиядә һәм фольклорда урын алган образларга, сурәтләргә мөрәҗгәт итә. Ул файдаланган шигъри алымнар арасында образ-символлар, метафорик сурәтләр аеруча киң урын алып, алар авторның хис-кичерешләрен, фикер-карашларын баетып һәм үстереп жибәрә. Шагыйрьнең һәр китабы көтеп алына, житди бәхәсләргә, фикер алышуларга китерә. Зөлфәт тиз арада чор поэзиясен әйдәп баручыларның берсе булып таныла һәм иҗаты киң катлам укучыларда теләктәшлек таба. Шагыйрьнең гражданлык һәм фәлсәфи лирикасы кеше бәхете, милләт язмышы, галәм сакланышы кебек житди мәсьәләләргә үз эченә алуы белән киң яңгыраш ала. Ул яшәп килгән системаның кеше ирегән чикләүгә юнәлтелгән эш-гамәлләрен еш кына эзоп теле аша чагылдыра. Иҗаты белән укучысын гасыр ахырындагы үзгәртеп коруларга әзерли.

Зөлфәт иҗатына үзе исән чакта һәм вафатыннан соң да әдәбият белгечләре еш мөрәҗгәт итә, чөнки аның эсәрләрендә поэзиянең үсеш тенденцияләрен ачуга ачыкчы табыла, эзләнүләргә юнәлеше билгеләнә. Төрле елларда шагыйрьнең яңа китабына кереш сүз буларак яисә аларга бәяләмә төсәндә, соңрак исә иҗат үзенчәлекләрен ачу максатында Х. Туфан, С. Хәким, И. Юзеев, Н. Нәжми, Р. Гаташ, М. Әгъләмов, Т. Галиуллин, Ф. Сафин, Д. Заһидуллина, Н. Йосыпова һ.б. язмалары дөнья күрә. Т. Галиуллин шагыйрьнең романтик сурәтлелекне яратып куллануын, шул максатта мифларны, легендариваятьләргә иркен файдалануын аерып күрсәтә. Житди иҗат үзенчәлеген билгеләп, болай дип яза: «...ерак дәвердә туып, безнең чорда да нәфислеген, сафлыгын югалтмаган халык жыры, халык моңы белән соклана, шуннан ямь, илһам ала...» [Галиуллин, 2002, б. 150]. Бу исә шигърьләргә тел-стиль ягыннан камиллеген үстерә. Д. Заһидуллина фикеренчә, Зөлфәтнең 1970–1980 еллардагы иҗатында «фикер көче һәрчак хисләрнең хаотик-тәртипсез урнашуы, аларның бер чиктән икенчесенә ташланып торыуы белән билгеләнә (...) Шагыйрьнең язу рәвеше татар әдәбиятында экспрессионизм агымын үстерә» [Заһидуллина, б. 145]. Әлеге үзенчәлек, чор образын тудыру өчен, шагыйрьнең гаделлек, хакыйкәт өчен көрәшне алга чыгаруында, эмоциональ тәэсирлелекне арттыру алымнарына, шартлы формаларга, мифологик сюжетларга мөрәҗгәт итүендә чагылыш таба. Галимә фикеренчә, болар барысы да укучыга хисси тәэсир итү көчен арттыруга хезмәт итә [Заһидуллина, б. 152]. Әдәби мирасын җентекле тикшереп, иҗат портретын эшләгән Н. Йосыпова: «Зөлфәт иҗатының үзенчәлеге һәм новаторлыгы, ничшиксез, шигъри стилиенә тоташа: ул символик-метафорик образ-сурәтләрне төрле мәгънә төсмерләренә баетып кына калмый, шулар аша укучыны тәэсирләндерү максатын куя, экспрессия алымына килә», – дип яза [Йосыпова, 2019, б. 250]. Шунның белән бергә, шагыйрьнең экспериментлар белән мавыгуга

караганда, традицияләргә таянуын, халык авыз ижатыннан килә торган романтик сурәтлелеккә өстенлек бирүен ассызыклап үтә.

Зөлфәт ижатында лиро-эпик жанрдагы әсәрләр үзгә бер катлам тәшкил итә. Аның «Йөрәкләрдә – үлмәс дастан», «Иске Казан карлыгачы», «Жирдән кайтышлы» кебек поэмалары, «Тимерче турында баллада», «Гармунчы турында баллада», «Кара күбәләк», «Ике ат турында баллада», «Тау яшене», «Фатыйма» кебек әсәрләре күтәрелгән мәсьәләләре, мәгънәви тирәнлекләре һәм әдәби-эстетик эшләнешләре белән татар шигъриятендә лаеклы урын алып, әлеге жанрны үстерүгә, бастуга житди өлеш кертә.

Зөлфәтнең сәнгати эзләнүләренең житди бер чагылышы булып «Йөрәкләрдә үлмәс дастан» поэмасы тора. Аны тикшереп бәяләү, Зөлфәтнең сәнгати фикерләү үзенчәлекләрен ачыклау белән бергә, «төрле чорларда яшәгән әдипләр ижатындагы милли һәм гомумкешелек сыйфатлары чагылышын билгеләү» [Закирзянов, с. 86] мөмкинлеге бирә. Сигез бүлектән торган әсәр кешелек дөньясы, адәм затының яшәү рәвеше, галәмне саклау һәм яклау юлында таяныч булган эхлакый кыйммәтләргә багышлана. Аның нигезендә исә кешенең хыялы, матур омтылышлары, өмет-ышанычы ята. Алар беренче чиратта ижатта чагылыш табып, бик күпләрнең күңелендә урын ала. Бу урында шуны да искәртеп китик, Зөлфәт һәртөр ижатны Аллаһтан индерелгән сыйфат дип санып һәм аның башлангыч нигезе булган жыр-мәкальләргә, әкият-дастаннарга сокланып карый, аларны ижат итүчеләр алдында баш ия. Шагыйрьнең «Чытырманда былбыл сайрый» язмасы шагыйрь, шигърият, аның бурыч-вазифалары, ижтимагый кыйммәте турында тулы бер трактат булып тора. Ул болай дип яза: «Шигырь ул – миңа калса, ургылып болганган жиһан өермәсеннән капшап табып алынып, камил тәртипкә салынган, һични какшатмас ритмга салынган, бердәнбер аһәңгә буйсындырылган мәжүси, кайнар сүзләр яңгырашы. Хәер, һәр шагыйрь моны үзенчә аңлата алыр иде. (...) Яман кеше хакында: «Имансыз!» дип түгел, «Шигырьсез!» дип хөкем чыгарырга кирәктер... (...) Асыл шигърияттән йөз чөергән жәмгыятьтә генә жинаятьчеләр күбәя, гарипләр арта» [Зөлфәт, б. 10–11]. Бу фикерләр аның байтак шигырь-поэмаларында урын ала. «Йөрәкләрдә үлмәс дастан» поэмасында әсәрнең исеменә – көчле позициягә чыгарылган «дастан» төшенчәсе ике мәгънәдә килә: берсе – халык ижатының бер жанры буларак, жәмгыятьтә булган житди вакыйгалар уңаеннан ижат ителгән лиро-эпик әсәр. Текстта ул автор ижат иткән легенда белән дөньягытыла. Икенчесе – ижатка этәргән Хыял, Өмет, Омтылыш буларак, кеше Акылына ышану билгесе. Зөлфәт «дастан» төшенчәсенә «Тамыр гөлләре» (1978) шигырендә дә мөрәжәгать итә. Анда сүз тайгада килсәлгән агачларның төп-тамырлары турында бара. *Яна тамырларда алтын дастан, / Дастаннарда – кавем тарихы...* дип, әлеге жанрдагы әсәрләрнең халык тарихын саклаудагы ролен ача.

«Йөрәкләрдә үлмәс дастан» поэмасы язылган вакыт – совет жәмгыятендә торгынлык хөкем сөрәп, коммунистик идеология

Һәртөрле ирек төшенчәсенә киртә куеп килгән дәвер. Зөлфәт энә шундый шартларда да рухи азатлык, милләт язмышы мәсьәләләренә мөрәжәгать итә, үзенә гражданлык позициясен саклап кала. Күп кенә шигырь-поэмаларында яшәп килгән системадан ризасызлык, үзгәрешләрнең киләчәгенә ышаныч читләтеп, эзоп теле аша яңгырый. Әсәр «үтә шартлы, экспрессив алымнарға таянып, үткән белән киләчәк, Жир белән Күк арасында якынлык эзләүгә корылган» [Галиуллин, 2011, б. 203]. Поэмада бүгенгебезгә янаган куркыныч шартлы-символик образлар ярдәмендә ачыла. Шагыйрь тормыш хакыйкатен «еш кына шартлы формалар аша житкерә [Заһидуллина, б. 151]. Без тикшерә торган поэманың романтик табигате үк аның хыял дөнъясы, бүгенгегә үткән-бүгенге-киләчәк бәйләнешендә килү кебек сыйфатлар белән бәйлеләген күрсәтә. Әсәрнең эпиграфына «Джанни Родари истәлегенә» дигән сүzlәр чыгарылган. Аның италияле атаклы әкиятче булуы ук күп нәрсә сөйли. «Кереш» ролен үтәүче беренче бүлектә билгеләп үтелгәнчә, авторны гомере бие айдагы Зөһрә сылу һәм Шәһрезадә, яшәрткеч су һәм патша дәрәжәсенә ирешкән көтүче, очкыч-тәлинка һәм ишекне ачтыручы серле Сим-Сим һ.б. турындагы әкиятләр озата бара. Нәкъ менә аларда кешенең көче һәм матурлыгы, батырлыгы һәм гаделлеге, хыялы һәм өметте чагыла, шулар кешене кеше итә, рухын сафландыра, матурлыкка, сафлык-чисталыкка илтә. Шуңа да поэма дәвамында кабатланачак сүzlәр яңгырый: *Әкият хисең саумы, кешем, җанда?* Элеге борчулы авазның сәбәбе бар – *Әкиятне җую – кешелекне җую*. Шулар рәвешле автор укучыны төп мәсьәләгә алып килә – жирдә явызлык баш калкыта, дөнъяның төрле почмакларында кан-яшь түгелә. Ул жавап эзләп «Чипполино», «Һөнәрчеләр шәһәре» кебек әкиятләр авторы Д Родарига мөрәжәгать итә. Аның жавабы бер: *Юк, бөкләр түгел, бүген Җиргә / Игелекле җаннар кирәкләрәк...* Авторның идеалы булган яшәеш моделенең бер сыйфаты табыла. Моның нигезен бала вакытта тыңлаган әкиятләр тәшкил итә. Әмма бүгенгебездә әкият кысырыклана, аның урынын фән-техника, яңа технологияләр, роботлар ала. Йөрәген йон басканнарның фикере дә еш яңгырый – әкияткә ышанып яшәү нигә кирәк? Боларга бәйле Зөлфәт бала күңелендәге *матурлык* тойгысын саклауны алга чыгара. Ө бит *Һәр сугышның башы / Һәр дәвердә бер үк төрле икән*. Сугышлар әкият китапларын яндырудан башлана, әкият кызының яндырылуы ул – явызлык башлангычы, кешелекнең үз-үзен юк итү юлы, шуны онытмасак иде, дип кисәтә автор.

Яшәешнең кыргый күренешләренә каршы торырдай идеал эзләп, автор Тукай шәхесенә килә. Халык бәхете өчен жанын фида кылган бөек шагыйрь иҗаты үз чорында да, бүген дә дога булып яңгырый. Зөлфәт аның күп төрле сыйфатлары арасынан *хаклыкка*, гаделлеккә хезмәт итүен аерып чыгара:

*Һәр шигырем минем – утлы догам,
Шуның өчен җиргә туганмын –*

*Киләчәкнең «Амин!» дигәнненә
Туры китер, Хаклык, Догамны!*

Тормыштагы батырлыкның нигезе бала чакта тыңлаган әкият-ләрден килә. Әнә Морис Эрцог пигындагы упкыннан егылып һәлак булган альпинист татар кызы Зәйтүнә Даутова язмышы да безне шунда илтә. Аның гамәле кеше мөмкинлекләрен раслау, үз-үзен жиңү белән бәйлә. Әлегә бүлекнең «Биеклек» дип аталуы да бөеклеккә ишарә итә: *И биеклек! Табынганым минем! Гүзәл дә син, гору, дәһшәтле дә!* Автор милләттәше белән чиксез горуurlана, чөнки аның биеклеккә омтылышы – ул *бу халыкның күтәрелү хисе!* Шул рәвешле альпинист кыз турындагы фикер халык язмышы, аның рухи азатлыкка омтылышы булып үсә. Һәм автор Зәйтүнә исемнән киләчәк буыңга дәшә:

*Юк, үлемем түгел – жиңүем бу,
Сөюем бу! Һәм мин соңгы чиктә
Дәшәм сезгә: – Газиз гомерләрене
Багышлагыз бары биеклеккә!*

Ирек хисе кешелеккә генә түгел, барлык табигать дөнъясына хас. Алдагы бүлектә циркта яшәүче арыслан язмышы шуның бер мисалы булып тора. Әлегә арыслан исемнән сөйләнгән фажигале тарих үзе үк әкият булып яңгырый һәм анда ирекке омтылышның мәңгелек булуы чагыла. «Поэмада әкият символы – Алты бархан ыруы турындагы легенда – халык язмышын, бүгенге һәм киләчәк турындагы уйлануларны житкерүче булып төгәлләшә, вакыйгалар бәйләме еш кына лирик кичерешләр, уйланулар белән аралаша» [Йосыпова, 2011, б. 98]. Әлегә легенданың автор тарафыннан ижәт ителүе дә яңа миф чагылышы булып, поэманың төп идеясе белән турыдан-туры бәйлә. Алты бархан ыруының «бер Оазис, бер Зәңгәр Күк һәм бер Чишмә» буенда дөнъяга аваз салган Арыслан Бөек Теш һәм бөек Тырнак ярдәмендә *Бөек Ыру, Бөек Чабыш* өчен яратылган. Кешеләр аны читлеккә илтәп ябып, таяк һәм камчы белән үзләренә буйсындырган. Эмма *Хыянәтче кулларыннан / үтерелгән дастан булып* ирекле даласы төшләренә керә, онытылмый, жанын яралый. Ерак бабаларыннан килгән ирек авазы йогынтысында Арыслан читлектә кала алмаячагын аңлый. Бу урында патриот-шагыйрь М. Жәлил сүзләре белән аваздашык чагыла: *Чаян чага үзен соңгы чиктә, / Бөркет ярдан түбән ташлана.* Арыслан үзенә үлемгә дучар ителәчәген белгән хәлдә читлек хужасына каршы чыга: *Минем кыргый, минем бөек әкиятне / Үтерде ул – / Минем авыз – сәхнә иде, / һәм сәхнәне хәзер ябам.* Кыргый даланы – бөек әкиятне хәтерләткән ирек хисе энә шулай бәрәп чыга. Авторның әлегә әкият халкына эндәшүе, күңелдәге ирек хисен барлавы, шуңа омтылышы һәм өмете булып яңгырый һәм ул халык бәхете өчен «читлекне» жиңереп чыгарга омтылган, шул юлда һәлак булган бөек улларыбыз-кызларыбыз турында уйланырга этәрә.

Кешелек жәмгыяте Жир шарындагы тынычлыкны бары үзе генә саклап кала ала. Автор аны образлы итеп әкиятне чакыру дип атый: *Тик әйт кенә син тылсымлы сүзне: / «Борын-борын заманда...», – диен...* Бу сүзләрдә яшәеш көче, тереклек рухы, ирек авазы – барысы да бар. Әмма ул яклауга һәм саклауга мохтаж булып, һәркемнең изге бурычы һәм вазифасы булып тора. Әгәр инде әлеге тылсымлы сүзләр оынытылса, *Йокы басар, ерак йолдызларны... / Бу – мәңгелек йокы.* Поэманың «Сак бул!» дигән соңгы бүлгегә авторның кисәтүе булып тора. Ул юкка түгел, явызлык дөнъясына яшь буын тартылу очраклары еш очрый. Ә бит явызлыкның төсе дә, милләте дә юк. Аңа каршы кешелек дөнъясы үзенә *намусын* куйса гына, Жир-Әкиятне бу афәттән саклап калып була. Шуңа да автор бөтен кешелеккә аваз сала: *Сак бул, Намус! Куркынычның көчле һәр зур булуы кабатлану аша кат-кат белдерелә: Ау сезоны бара – әкиятнең / Аркасына пычак кем тери?* Әмма күңелдә өмет хисе яши, ул бар, ул исән:

*Канатлы ат чаба җир буйлатып –
Азат җан ул – Хыял һәм Өмет!
Йөрәгендә – үлмәс дастан – Бәхет!
Ул булырга тиеш мәңгелек...*

Шул рәвешле, поэмада чынбарлыктагы ямьсезлек, явызлык күренешләреннән арыну омтылышы авторны кешелек башлангычына, әкиятләрдә урын алган идеалларга китерә. Аерым бүлекләрдә әкиятләрдә якланган һәм сакланган сыйфатлар рәвешендә игелек, хаклык, матурлык, мэхәббәт, намус, омтылыш, ирек, сафлык аерып чыгарыла. Текстта урын алган мифик күзаллаулар, автор тәкъдим иткән легенда әлеге каршылыкны тагы да тирәнәйтә һәм хәл итү юлының рухи азатлык, рухи матурлык белән бәйлеләген ача. Поэмадагы кабатлаулар, символлар, әдәби детальләр автор идеясен бөтен тирәнлегендә һәм хис-кичереш аша укучыга житкерүгә хезмәт итә.

Әдәбият

Галиуллин Т.Н. Тынчу елларның тынгысыз шигърияте // Яктылык: әдәби тәнкыйть мәкаләләре. Казан: Татар. кит. нәшр., 2011. Б. 185–216.

Галиуллин Т.Н. Шигърият бачкычлары: Әдәби-тәнкыйть мәкаләләре. Казан: Мәгариф, 2002. 231 б.

Закирзянов А.М. Современное татарское литературоведение: достижения, проблемы и перспективы развития // Национальные литературы на современном этапе: научные концепции и гипотезы: круглый стол, посвященный 80-летию создания Института языка, литературы и искусства им. Г. Ибрагимова АН РТ (11 сентября 2019 г.): сб. статей. Вып.1. Казань: ИЯЛИ, 2019. С. 80–88.

Заһидуллина Д.Ф. 1960–80 нче еллар татар әдәбияты: яңарыш майданнары һәм авангард эзләнүләр. Казан: Татар. кит. нәшр., 2015. 383 б.

Зөлфәт. Чытырманда былбыл сайрый // Ике урман арасы: эссе, шигырьләр, җырлар, поэмалар. Казан: Татар. кит. нәшр., 1995. Б. 7–22.

Йосыпова Н.М. XX гасыр татар шигъриятендә символлар. Казан: Казан ун-ты нәшр., 2011. 120 б.

Йосыпова Н.М. Зөлфәт // Татар әдәбияты тарихы: 8 томда. 7 т.: 1956–1985 еллар [фәнни мөх. Д.Ф. Заһидуллина, Ә.М. Закиржанов]. Казан: Фолиант, 2019. Б. 248–269.

Туфан Х. Кереш сүз // Зөлфәт. Язмышлар ярында. Казан: Татар. кит. нәшр., 1971. Б. 3–6.

Мәкалә «2014–2022 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» Дәүләт программасының 3.5.4 номерлы чарасын тормышка ашыру кысаларында нәшер ителә

Габидуллина Фәридә Имамәтдин кызы,
филология фәннәре кандидаты,
Казан (Идел буе) федераль университетының
Алабуга институты доценты